

Vinaka Simione.

Ni bula vinaka na dauvakarorogo walesi kei kemuni na dau kauwai ena cakacaka ni vakasokomuni itukutuku sa qaravi tiko ena noda Tabana ni Vosa kei na iTovo Vakaviti. Qo e dua na ituvatuva ni vakadidike e salavata na veivakadonui ni Bose yaco ni matanitu ena kena buli ka vakavotui e dua na lawa vou me maroroya na veika kece eda kilai tani kina.

Ena macawa sa oti, a kaburaki yani kina na kena dau sirovi ka sikovi na veivalenivolavola ni yasana ni vakarau me qaravi e dua na yasana e Viti ena cakacaka bibi ni vakasokomuni itukutuku. Qo e okati kina na veivakararamataki ena vuli ni turaganikoro ka tarai na veitagede kece ni bula ni tu vakavanua me matata na inaki ni cakacaka qo kei na lawa ka sa vakaduri tiko na “Lawa ni Sauvi ni Vuku ni Kilaka itaukei kei na kena Matanataki”.

Au gadreva meu vakamatatataka eke ni inaki levu tale ga ni kena lai vakasokomuni na itukutuku, e baleta tiko na kena vakilai ni sa luluqa, yali, ka sega ni vakadewataki tiko vakadodonu na veika era kila na qase ena noda veikoro vakaviti vei ira na itaba era bula ena gauna qo. Okati tale ga e ke na kena vakadewataki na itukutuku ni vanua, na vosa ni vanua, na qoli, na teitei, na cakacakaniliga kei na vica vata tale na iulutaga e tarā na noda bula vakaitaukei.

Na nodratou cakacaka na vakaillesilesi e okati kina na kena lai katoni, tabaki na veiyavu makawa kei na koro makawa ka tukuna tu na noda itekitekivu. Ena vica na vanua ena 6 na yasana sa butuki ka talevi oti, ratou mai dikeva rawa na vakaillesilesi ni levu vei keda eda sa sega ni kauwaitaka na nodra yavu na tukada ka da sa vakatarā na veivakatorocaketaki me vakacacana yani na noda Jerusalemi era a viribā kina na noda qase ena dua na gauna. Eda taleitaka beka na veivakatorocaketaki, ia, na rivarivabi ga e tiko ni gauna e talaraki kina e

dua na yavu se koro makawa, eda sa talaraka vata tale ga na kena itukutuku, na kena itovo, na kena ivakarau ka sasaga tiko kina na

Tabacakacaka i Taukei me laki katona ka maroroa me baleti ira na noda kawa ena veigauna mai muri. Sa vakanuinui tale tuga na noda Tabana vei kemuni na noda turaga kei na marama bale ni vanua ni na vakatauci tiko na lewa dodonu kei na lewa matau ena kena maroroi na veika bibi e baleti keda ena vuravura ni veivakatorocaketaki eda sa curuma nikua.

Oya na levu ni itakitaki mai na matatimi ni vakasokomuni itukutuku.....

Vinaka vakalevu Simione..

FINALE